

سیدہ بنت امیر شریعت بخاریؓ کا سانحہ ارتحال

مولانا مجاهد الحسینی

اللہ تعالیٰ کا نظامِ موت و حیات ایسا ہے کہ اس کی باگ ڈورا سی کے قبضہ قدرت میں ہے۔ دنیا کی زندگی اور سفر آخرت کے اوقات متعین ہیں۔ اس میں تقدم و تاخیر کی قطعاً جگہ نہیں۔ لخت جگر انیاء و رسول کے ہوں یا محسن انسانیت خاتم الانبیاء صلی اللہ علیہ وسلم کے صحابہ کرام رضی اللہ عنہم کے ہوں یا تابعین، تبع تابعین اور اولیاء و صلحاء امت کے، سب کے لیے موت ہی واحد ریحہ ہے جس سے گزر کر حیات ابدی اور وصول الی المطلوب کا حصول ممکن ہے۔ اللہ کے اسی نظام کے تحت مورخہ ۱۴ اپریل ۲۰۱۲ء کو عالمِ اسلام کی متاز دینی و ملیٰ شخصیت بر صغیر پاک و ہند کے سرحد پر بیان اور وجود آفرین خطیب اعظم امیر شریعت مولانا سید عطاء اللہ شاہ بخاری رحمہ اللہ کی اکلوتی لخت جگر، عابدہ، زاہدہ اور عالمہ و فاضلہ بیٹی طویل علاالت کے بعد داعی اجل کو بیک کہ گئیں۔ اتا اللہ و اتا الیہ راجعون۔

مرحومہ کی نماز جنازہ ان کے برادر اصغر مولانا حافظ قاری سید عطاء الحسین بخاری (امیر مجلس احرار اسلام پاکستان) نے ادا کرائی۔ اور والدہ مرحومہ کے پہلو میں سپرد خاک کر دیا گیا۔ جنازے میں مرحومہ کے شوہر مولانا پروفیسر سید محمد وکیل شاہ بخاری، مرحومہ کے برادر مولانا حافظ سید عطاء المؤمن بخاری، حضرت امیر شریعت کے پوتے اور مولانا حافظ سید ابوذر بخاری کے فرزند حافظ سید محمد معاویہ بخاری (ایڈیٹر ”الاحرار“ ملتان)، مرحومہ کے لخت جگر مولانا سید محمد کفیل بخاری (ایڈیٹر ”نیقیب ختم نبوت“ ملتان) اور پاکستان کے مختلف دینی مدارس کے شیوخ الحدیث، دینی جماعتوں کے متاز رہنماؤ رکارکن، ملتان کی متاز دینی، علمی، سیاسی ادبی اور مختلف مکاتب فکر کی اہم شخصیات نے شرکت کر کے مرحومہ (سیدہ ام کفیل بخاری) کو خراج عقیدت و احترام پیش کیا اور ان کی مغفرت اور جنت الفردوس میں مقام علیین پر فائز ہونے کی دعا میں کیس۔ قارئین کرام کو یاد ہو گا کہ گزشتہ اڑھائی برس قل مرحومہ سیدہ بنت امیر شریعت رحمہ اللہ کے نوجوان اور عبقری صلاحیتوں کے مالک فرزند پروفیسر سید ذوالکفل بخاری (استاذ امّ القرآن یونیورسٹی مکہ معظمه) ٹرینک کے ایک حادثے میں شہید ہو گئے تھے۔ اس کی ناگہانی جدائی کا لامناک صدمہ ہماری اس محترمہ بہن نے جس بلند تھتی، حوصلہ اور صبر و استقامت کے ساتھ اس شیخوخت (بڑھاپے) میں برداشت کیا تھا وہ ان کو اللہ کی عطا کردہ توفیق کا سبق آموز مظاہرہ تھا۔

بقول جگر مراد آبادی:

اللہ اگر تو فیق نہ دے انسان کے بس کی بات نہیں

مرحومہ سیدہ بنت بخاری نے بر صغیر پاک و ہند کے صبر آزماء اور داروگیر سے پرہنگام تلخ حالات میں پروش پائی اور اپنے والد ماجد حضرت امیر شریعت رحمۃ اللہ علیہا بابت ہمیشہ ریل، جیل اور دارو سن ہی کی سزاوں کی صدائیں سنتے زندگی پر داں چڑھی تھی۔ فرنگی دور استبداد میں کئی خطروں کا مرحلے ایسے بھی آئے کہ پا داش حق میں زینت زندگا بنے والے امیر شریعت کو با غیوں کی ہولناک کوٹھڑی میں بند کر کے مار دینے کی کوشش کی تھی مگر:

ہر چیز کی طناب ہے خالق کے ہاتھ میں

وہ اگر فیصلہ نہ کرے تو نرمود کی جلائی ہوئی آگ گزار بن جاتی ہے، صدیوں سے شعلہ بار آتش کدے بجھ جاتے ہیں اور تنقیۃ دار پر کھڑے کیے گئے ملزم کی گردن سے پھانسی کا پھندا اُتار کر کر اسے بری کرنے کے احکام بھی صادر ہو جایا کرتے ہیں۔ خود حضرت امیر شریعت نے اپنا ایک واقعہ بیان فرمایا کہ انگریز کی غاصبانہ حکومت کے خلاف میری ایک تقریر کو با غیانہ قرار دے کر مجھے بھی پھانسی خانے میں بند کر دیا تھا مگر بعد میں وہ سزا قید بامشقتوں میں تبدیل ہو گئی تھی۔ چنانچہ رہائی کے بعد حسب معمول شب تاریک کے آخری حصے میں تقریر کر کے واپس آ رہا تھا کہ انہیں کھڑی تھیں، ساتھیوں سے گفتگو کرتے ہوئے ایک بڑھیانے میری آواز پہچان کر لڑکھڑاتے لجھ میں کہا:

”شاہ جی! میں تے ساری ساری رات اپنے دوپٹے دی جھوٹی رب اگے پھیلا کے تھاڈی حیاتی واسطے رو رو کے فریاد کیتی سی۔ تے رب نے میری سُن لئی“ (شاہ جی! میں نے تو اپنے رب کے سامنے اپنے دوپٹے کا دامن پھیلا کر ساری ساری رات آپ کی زندگی کے لیے زار و قطار رورو کر دعا کیں کی تھیں اللہ نے میری سُن لی)

شاہ صاحب نے فرمایا کہ یہ تو ایک حوالہ ہے۔ نامعلوم اور کتنے مقبول بارگاہ الہی ایسے ہوں گے جنہوں نے میری ذات کے لیے بھی اور میرے مقدس مشن کی کامیابی کے لیے اللہ کے حضور اشکبار ہو کر دعا کیں کی ہوں گی۔ بہر نوں حضرت امیر شریعت رحمۃ اللہ نے فرنگی سامراج اور اس کے کاشت کردہ فتنہ قادیانیت کے خلاف کئی با غیانہ تقریریں کیں جن کی پا داش میں انگریز غاصب حکمرانوں نے آپ کو تختہ دار پر لٹکا دینے کے حرబے کے علاوہ کئی کئی برس تک پس دیوار زندگا رکھنے کی ظالمانہ سزا کیں سنائیں مگر آپ کے پائے استعمال میں بھی لغزش پیدا نہ ہو سکی۔ ایسے صبر آزماء محول میں شاہ جی رحمۃ اللہ کی اولاد نے پروش پائی تھی۔

ایک روز امیر شریعت رحمۃ اللہ کی خدمت میں حاضر تھا۔ ناشتے کے بعد ابن امیر شریعت مولانا سید ابو معاویہ ابوذر بخاریؓ کے ساتھ مغو گفتگو تھا کہ ان درون خانہ سے حضرت امیر شریعت مولانا سید عطاء اللہ شاہ بخاری رحمۃ اللہ تشریف لے آئے اور ٹرے میں پڑے روٹی کے ٹکڑے دیکھ کر اٹھاہر حیرت کیا اور فرمایا: بیٹا! تم نے اللہ کے عطا کردہ رزق سے یہ ٹکڑے کیوں چھوڑ دیے؟ پھر ان ٹکڑوں کے مزید باریک ٹکڑے کر کے مرغیوں کو آ۔ آ۔ کہہ کر بلا یا، مرغیاں پر پھیلائے دیوانہ وار آگئیں اور روٹی کے ٹکڑے کھانے لگیں۔ یہ دیکھ کر شاہ جی ہماری جانب متوجہ ہوئے اور کہنے لگے

”کتنی وفا شعار ہے یہ مخلوق، انھیں میں نے ایک آواز دی سنتے ہی لپک کر میرے گرد جمع ہو گئیں۔ میں ان کے لیے ”خطیب اعظم“ ہوں یا اس قوم کے لیے؟ جسے میں نے راس کماری سے طور خم کی پہاڑیوں تک اور سبھی کے ساحل سے لے کر

وادی کشیر تک شب و روز قرآن سنایا۔ حضور سید ولد آدم خاتم الانبیاء صلی اللہ علیہ وسلم کا آخری پیغام پہنچایا، میرے کالے بالوں میں سفیدی آگئی مگر اس قوم کے دلوں کی سیاہی دور نہ ہو سکی۔ مجھے تو کبھی کبھی یوں محسوس ہوتا ہے جیسے قرستان میں اذان دے رہا ہوں، اور شاہ جی لمحہ بھر کے لیے خاموش ہو گئے۔ میں نے سکوت توڑنے کی جسارت کرتے ہوئے دریافت کیا کہ ”مرغ بانی“ کا شوق آپ کی زندگی میں کیسے درآیا؟ تو آپ نے فرمایا کہ: فرنگی سامراج کے جس مخالف اور باغی کے شب و روز ریل اور جیل میں گزرتے ہوں، پانچ پانچ دس دس برس جس کے قید و بند کی نذر ہو جاتے ہوں، جس کی اولاد کم عمر اور پچھا نہ دور میں ہوا رہ بازار سے سودا سلف لانے والا بڑا کوئی موجود نہ ہو، اس کے لیے گھر میں ہی گوشت کاسامان فراہم کرنا ایک مجبوری اور طبی ضرورت ہے۔ یہ تھا وہ تلخ اور ہمت افراد ماحول جس میں دیگر افراد کتبہ کے دوش بدش بنت امیر شریعت رحہا اللہ نے پروش پائی اور اپنے والد ماجدی کی خی حیات کے لزہ خیز واقعات کا صحیح طور مشاہدہ کیا تھا، جن کا انھوں نے ”سیدی وابی“ نامی کتاب میں مفصل تذکرہ کیا ہے۔ اس کتاب میں انھوں نے نادر معلومات فراہم کر کے حضرت امیر شریعت رحمۃ اللہ کی زندگی کے بعض ایسے سبق آموز واقعات کا حوالہ دیا ہے جو رفقاء امیر شریعت اور جماعتی رہنماؤں کی نگاہوں سے بھی اوجھل تھے۔

حضرت امیر شریعت کی ساری اولاد ہی بفضلہ تعالیٰ دینی شعور و ادارک، علمی و عملی اور ادبی صلاحیتوں سے خوب خوب آ راستہ ہے، لیکن حضرت امیر شریعت کے نہایا خانہ قلب و جگہ میں جو گہر نقش اپنی اس عالمہ و فاضلہ، ادیبہ اور عفیفہ، عابدہ وزاہدہ بیٹی کے لیے ثابت تھا وہ اور کسی کے لیے نہیں تھا۔

کامیابی کے لیے فکر مندی:

قیام پاکستان کے بعد کے ابتدائی ایام میں ہی میرے ہدم و رفیق مولانا سید ابوذر بخاری رحمۃ اللہ نے ”نادیۃ الادب الاسلامی“ کے نام سے ایک دینی، علمی و ادبی تنظیم قائم کی تو اب ان امیر شریعت مولانا سید ابوذر بخاری رحمۃ اللہ اس کے امیر، راقم الحروف (مجاہد الحسین) قیم (سیکرٹری جزل) مقرر ہوئے تھے۔ اس تنظیم کے ابتدائی ترجمان مجلہ ”زواد“ اور بعد ازاں مجلہ ”مستقبل“ ملتان میں بنت امیر شریعت کے بلند پائی علمی و ادبی اور تحقیقی مضامین شریک اشاعت ہوا کرتے تھے جو تاریخ ادب اسلامی کے زریں باب کی حیثیت رکھتے ہیں۔ ہماری ہمیشہ مر جو مدد کے مضامین و مقالات فکر و تدریب اور فصاحت و سلاست کے آئینہ دار ہوتے تھے، نیز یہ بھی ایک صداقت ہے کہ ہم صاحبہ نے حضرت امیر شریعت مولانا سید عطاء اللہ شاہ بخاریؒ کے ایمان آموز اور مادی اعتبار سے جہاں ایک صبر آزماء تلخ ماحول میں پروش پائی تھی وہاں جرأت ایمانی، غیرت دینی اور حمیت اسلامی کے مظاہروں سے بھی ان کی زندگی آ راستہ تھی۔ جس کا مشاہدہ ۱۹۵۳ء کی تحریک تحفظ ختم نبوت کے دوران اس وقت ہوا جب عقیدہ ختم نبوت کے تحفظ کے سلسلے میں علامہ اقبال کی تجویز کے مطابق پاکستان کے تمام مکاتب فکر اور مسالک کے مذہبی رہنماؤں نے قادیانیوں کو غیر مسلم اقلیت قرار دینے اور جنازہ گاہ میں موجود ہونے کے باوجود بانی پاکستان محمد علی جناح کے جنازے میں شرکت سے انکار کرنے والے فرنگی سامراج کے جاسوس سر ظفر اللہ خاں کو وزارت خارجہ سے الگ کردینے کا مطالبہ کیا تو اس دور کے مسلم لیگی حکمرانوں نے ان صفا کیش بے گناہوں کے سینے یا تو گولیوں کی بوچھاڑ سے ٹھنڈے کر دیے تھے یا لاکھوں جاں شماران ختم نبوت کو جیل خانوں میں بند کر دیا تھا۔

ماہنامہ "نیقب ختم نبوت" ملتان

گوشہ خاص بیاد: بنت امیر شریعت رحمۃ اللہ علیہا

چنانچہ مخدومہ محترمہ حضرت امام جی (زوجہ حضرت امیر شریعت رحمۃ اللہ) اور بنت امیر شریعت رحمۃ اللہ ایسی خواتین تھیں جنہوں نے اس مقدس تحریک میں حصہ لینے کی پاداش میں قید و بند کی صعوبتیں برداشت کرنے والوں کے اہل خانہ سے مستقل رابطہ کرائیں۔ حوصلے اور استقامت سے کام لینے اور تحریک کی کامیابی کے لیے دعاوں کی تلقین کی۔ یہاں کی داشمنی دوسرانہ بیشی عزم و ثبات یقین و ایمان اور اللہ پر بھروسے کا آئینہ دار ہے۔ اس تحریک کے دوران ہم نے "تھرودلے" حاسد جماعتی مفاد پرست اور بلند پائے کے ممتاز مذہبی قائدین بھی دیکھے جو عقائد و نظریات کے اعتبار سے تو ان مذہبی رہنماؤں کے ہم نواحی مگر "ختم نبوت" کے نام پر حکومت کے خلاف کسی قسم کے راست اقدام اور اپیکی ٹیشن کے سخت خلاف تھے۔ جنہوں نے وزیر اعظم خواجہ ناظم الدین سے بصورت وفد ملاقات کر کے اپنے آپ کو تحریک سے دامن کش ہونے کی یقین دہانی کرائی اور اس کے عوض عکین سزا سے گلو خلاصی اور قید خانے سے رہائی پائی تھی۔

فروری ۱۹۵۳ء کے آخری ایام میں آل مسلم پارٹیز کی مجلسِ عمل کے مرکزی رہنماؤں نے بصورت وفدوزیر اعظم خواجہ ناظم الدین سے ملاقات کر کے اپنے موقف اور تحریک کے مقاصد سے آگاہ کرنے کا فیصلہ کیا تھا جس کے باعث مرکزی قائدین کراچی میں موجود تھے۔ انھیں ملاقات کا موقع دینے اور ان کی بات سننے بغیر ہی مسلم لیگی حکمرانوں نے ان سب کو گرفتار کر لیا اور فروری ۱۹۵۳ء کو تحریک ختم نبوت کے ترجمان اخبارات مثلًا مولانا ظفر علی خان کے روزنامہ "زمیندار" اور حضرت امیر شریعت کی زیر سرپرستی اشاعت پذیر روزنامہ ترجمان احرار "آزاد" لاہور اور کراچی سے شائع ہونے والا ہفت روزہ "حکومت" وغیرہ کو ایک ایک سال کے لیے جبراً بند کر دیا تھا اور اس کے ایڈیٹر مولانا ظفر علی خان کے فرزند اختر علی خاں، رقم الحروف ایڈیٹر "آزاد" اور مولانا حق نواز ایڈیٹر "حکومت" کراچی کو بھی گرفتار کر کے ایک ایک سال کے لیے جیل خانوں میں بند کر دیا تھا۔ اس دوران مرحومہ بنت امیر شریعت رحمۃ اللہ نے میری بیوی کے نام جو خط لکھا دار جذیل ہے۔

۷۸۴

مفتون ہے
و دیکھ لے

صدیقہ ہمیں مددوت رہیں - اسلام علیکم و رحمۃ اللہ - لی بری خیر سا جن
کئی دن یورجے مرگ پنا ختم مدد تعالیٰ جا ہر صاحب کی گرفتاری کی خبر معلوم ہری
اپ گوہائیں نہ اور جوڑا ہے کامیابی کی دعا دیا ہوں - اور اہل دریں می پر بھائی
کو کس جیل میں رکھا ہے - کوئی خط آیا ہے یا نہیں - اب اب کا خط ادا کا پیسہ مراجی
سے اپ کھل رہا تھا دو خلہ آئے ہیں سکھو جیل سے مہاجریت سے رہی
ایسا جی بیت پسیت دعا اور سلام سنوں کہتے ہیں - اپنے بھاری سے سبی ایک بیمار
اور میرا سلام کہدیں - ادا بکیریہ پر کوئی کہتو اکب سب ایک بکیریہ حافظہ کریں اور کامیابی کی
دعا اور کسیں لمحہ اکھو کا ایک ختم ہوگا - واللہ م گنجی بین

مندرجہ بالا مکتوب سے اندازہ لگائیے کہ مخدومہ معظمه حضرت امام جی اور ان کی لخت جگر بہت امیر شریعت رحمہ اللہ نے قید و بند کی صعوبتیں برداشت کرنے والوں کی رہائی کا قطعاً کوئی تذکرہ نہیں کیا ہے۔ ان کے پیش نظر صرف ناموس رسالت صلی اللہ علیہ وسلم کا تحفظ اور اس کی خاطر جاری تحریک ختم نبوت تھی۔

اسی طرح جب لاہور سشنل جیل (جبان پر ان دونوں ایک جدید طرز کی ”شادمان کالونی“ تعمیر ہو چکی ہے) سے رہائی مل گئی تو راقم الحروف نے تحریک کے ترجمان روزنامہ ”آزاد“ کے اجراء کے سلسلے میں تجدید ڈبلکریشن کی درخواست پیش کی مگر مسلم لیگی حکمرانوں نے ترجمان ختم نبوت شائع کرنے کی اجازت دینے سے انکار کر دیا۔ مایوس ہو کر میں نے روزنامہ ”نوائے پاکستان“ لاہور کے ایڈٹر، ممتاز صحافی اور مولانا ظفر علی خاں کے ساتھی مولانا مرتضیٰ احمد خاں میکیش سے رابطہ قائم کیا تو انہوں نے میری پریشان حالی دیکھ کر بلا توقف اخبار کے ڈبلکریشن ہولڈر حاجی محمد شریف (مالک مقبول عالم کتب خانہ چوک دالگر ان لاہور) سے مشورہ کر کے معمولی شرط پر اخبار ہمارے سپرد کر دیا۔ جس کی افتتاحی تقریب میں مولانا غلام رسول مہر، مولانا مرتضیٰ احمد خاں میکیش، مولانا محمدوارث کامل، مولانا ابوالقاسم رفیق دلاوری، حمید نظامی (ایڈٹر نوائے وقت)، آغا شورش کاشمیری (ایڈٹر چٹان)، مولانا محمد احتقن بھٹی (ایڈٹر الاعتصام)، مولانا پیر غلام دشکنی نامی، مولانا عبد اللہ انور (اجمیع خدام الدین) شریف فاروق (روزنامہ احسان)، علامہ طیف انور، جانباز مرزا اور مجلس احرا روجلس ختم نبوت لاہور کے دیگر ممتاز رہنماء اور کارکن شریک ہوئے تھے۔ اس کے پہلے شمارے میں حضرت شیخ اشیخ مولانا احمد علی لاہوری، امیر شریعت سید عطاء اللہ شاہ بخاری، امیر مجلس عمل کے مولانا ابوالحسنات سید محمد قادری خطیب مسجد وزیر خان لاہور، مولانا سید محمد داؤد غزنوی امیر جمعیت اہل حدیث پاکستان، مولانا مظہر علی اظہر، صاحبزادہ سید فیض الحسن شاہ سجاد نشین آلوہ ماہار شریف، حمید نظامی اور آغا شورش کاشمیری کے خیر مقدمی تحریری پیغامات ان کے دستخطوں کے عکس کے ساتھ شائع ہوئے تھے۔ نیز یہ ایک تاریخی اقدام تھا کہ علامہ اقبال رحمہ اللہ کا وہ کلام جو مکنرین ختم نبوت کی سازش سے ان کے مجموعہ کلام میں شریک اشاعت نہ ہو سکتا تھا

”اے کہ بعد از تو نبوت شد، ہر مفہوم شرک“

کے زیرِ عنوان سید نقیش شاہ رحمہ اللہ کی دلکش کتابت کے ساتھ ”نوائے پاکستان“ کے صفحہ اول پر شائع ہوئی تھی۔ علامہ اقبال نے یہ نظم اجمن حمایت اسلام لاہور کے سالانہ جلسے میں سنائی تھی اور ہفت روزہ ”حمایت اسلام“ لاہور میں شائع ہو گئی تھی لیکن ان کی مطبوعہ کتب میں یہ نظم شامل نہیں کی گئی۔

بہر نویں یہاں پر چونکہ بہت امیر تحریری خدمات کا تذکرہ مقصود ہے، جب ہماری اس ہمیشہ مرحمہ کی شیخ الاسلام حضرت مولانا سید حسین احمد مدñی رحمۃ اللہ علیہ سے بیعت یافتہ سید محمد شفیع بخاری رحمہ اللہ کے فرزند پروفیسر مولانا سید محمد وکیل شاہ بخاری کے ساتھ شادی ہو گئی اور وہ اپنے سر اس عبدالحکیم ضلع ملتان میں رہا۔ اس پڑی ہو گئی تو انہوں نے میری بیوی کے نام جو مکتوب ارسال کیا اس کی تاریخی نوعیت اور اہمیت کے پیش نظر یہاں درج کیا جاتا ہے، ملاحظہ فرمائیے:

جواب یہ پس سعدت باشد - اللدم علیکم
حیدر علیکم ۲۵۴

یکم اللہت کو پیاس آئے کنید لے پتا رہی - کہ خدا خوشی می
اللہت تناول نہ آپکو نفع عطا فرمائی ہے - یہ سب سی فر
بیت خوشی رہی ہے - ۱۶۰۷ء میں دفت فرمایا تو خط
کھنڈا چھپے ستر بھی ۳۰ سو قت فرمات دیتی وسیلے
یعنی اگر تھوڑے کا خیال ہے - آمردان سے ابھی تک سیون
نہ کھایہ - تو باہم اپنے کام کر دیا اور مردی طرف
بھی آپ دو ذریں کو بیت بست بساریں یہ ۱۸۰۷ء تک لے
عمر دراز فرمائیں اور اپنے حفظہ دامان میں رکھنے ہیں
نام پیدا رکھا ہے - اور اب اپنے دنوں یعنی مان بیٹی کی محنت
کیسی ہے - خود رکھو گے۔ اپنے بات اور کہیں چھے پیاس
اگر رکھ طرح میں نظر بندی ہو گئی تو ہے - باہر
کا دنیا ہاؤ کوئی تعلق باقی رہنے کا موال ہو چکرا
پہنچ رہتا ہے - تو اسے یا کہاں پیدا کرے گا۔ سے پہلے
پیاس جاری تراویحی ہے۔ غفتہ بہن کو ہم تین ماہیں
بی رکھاں جاری تر دیں اور چندہ قتلہ بجھوڑ دھوکہ تر کر
ادا کر دیں۔ اور پیاس میں صیغہ اپنے ہے اور ناک

میں دم کئے ہوئے ہے۔ ملتان کے
نمن کو بیت بیمار - آپ کھرب تک حاجی جائیں
شہوت یہ ۸ فروری دن ابھی پیاس جھنگاہ میں گھر جاتے

جو آپ اسی سے ضروریں لے جائیں

* صید کے ہوئے یا کام فاطر کیا دل کدم

اک پیغمبر آپ چاہیں تو نہ سمجھیں جو

صل - مرست میں نہ رہتے ہوں

عبدالرحمٰن صلی اللہ علیہ وسلم

ہمشیرہ محترمہ بنت امیر شریعت کے یہ خطوط تحریک ختم نبوت کی بابت ان کی دل چھپی اور میرے اہل خانہ کے ساتھ ان کے گھرے تعلق خاطر کے آئینہ دار ہیں۔ نیز ان خطوط کے مطالعے سے یہ حققت بھی واضح ہوتی ہے کہ مرحومہ حضرت امیر شریعت رحمۃ اللہ کی لاذلی اور پیاری لمحت جگہ ہونے کے باعث جماعتی لٹڑ پچھر مفت حاصل کرنے اور اعزازی طور پر اپنے نام مطبوعات کی ترسیل کو شرعاً اور اخلاقاً اچھا نہیں سمجھتی تھیں۔ یہ ”آداب دخترانہ“ انہوں نے اپنی والدہ ماجدہ اور اپنے والد ماجد حضرت امیر شریعت سید عطاء اللہ شاہ بخاری رحمۃ اللہ کی اعلیٰ تربیت اور ان کی صحبت فیض رسال سے سکھے تھے۔ یہ مکتب صالحین کی کرامت بھی تھی اور ان کی نگاہِ لطف و کرم کی انقلاب آفرینی بھی۔

امیر شریعت کے اہل خانہ سے بدسلوکی اور بذبانی:

بنت امیر شریعت نے اپنی کتاب ”سیدی وابی“ میں بعض ایسے واقعات تحریر کیے ہیں جن کے مطالعے سے حسم پر لرزہ طاری ہو جاتا اور آنکھیں اشکبار ہو جاتی ہیں۔ ۱۹۵۳ء کی تحریک ختم نبوت کے دوران جب حضرت امیر شریعت سید عطاء اللہ شاہ بخاری رحمۃ اللہ اپنے رفقاء زندان کے ساتھ قید و بند کی صوبتیں برداشت کر رہے تھے؛ ان دونوں تحریک کو رواں دواں رکھنے اور قادیانیوں کے فساد انگیز حربوں سے بچانے کے لیے امیر شریعت رحمۃ اللہ کے بڑے فرزند مولانا حافظ سید ابوذر بخاری اور مولانا غلام غوث ہزاروی مختلف مقامات پر روپوش تھے۔ حکومتی اہل کاروں کی خفیہ و علانیہ کوششوں کے باوجود دستیاب نہ ہو سکے۔ آخر کار انہوں نے حضرت امیر شریعت کے اہل خانہ کو نگ کرنے کے حرbe استعمال کرنا شروع کر دیے حضرت امیر شریعت کے گھر پر پولیس کا دھاوا، تلاشی، روایتی بذبانی، بدسلوکی اور بذبیزی کی بابت مرحومہ بنت امیر شریعت رحمہا اللہ نے اپنی کتاب سیدی وابی کے صفحہ ۲۲۶ سے ۲۲۷ تک رقت انگیز معلومات فراہم کی ہیں۔ لیکن خوف طوالت سے ان کا آخری حصہ یہاں پر درج کیا جاتا ہے۔ اس سے آسانی اندازہ لگایا جاسکتا ہے کہ اسلام کی خاطر حاصل کیے گئے اس ملک میں اسلام کے پیروکاروں اور داعیوں پر کیا گزر تی رہی ہے؟ اور مکرین ختم نبوت کی خوشنودی اور انہیں تحفظ دینے کی خاطر فرزندان اسلام کے ساتھ کیا سلوک کیا جاتا رہا ہے؟

اقتباس:

”ان دونوں نجف خان ڈی آئی جی پولیس تھے اور بھائی جان کو اس پر بہت غصہ تھا کہ اس سارے قصے کا محرك اور ذمہ دار وہی ہے۔ جب رہائی کے بعد اباجی اور بھائی جان اکٹھے ہوئے تو بھائی جان نے اس واقعہ پر شدید رذہ عمل کا اظہار کرتے ہوئے کہا کہ میں اس پولیس افسر کے خلاف تقریر کروں گا اور لوگوں کو اصل حقائق سے آگاہ کروں گا۔ اس پر اباجی نے فرمایا:

”ہوا ہی کیا ہے؟ یہی کہ تمہاری اماں اور بہن کے سامنے پولیس والوں نے بذبانی کی اور گالیاں بکیں۔ نبی

ماہنامہ ”نیب ختم نبوت“ ملتان

گوشۂ خاص بیاد: بہت امیر شریعت رحمۃ اللہ علیہ

کریم صلی اللہ علیہ وسلم کی ختم نبوت کے تحفظ کے لیے اس سے بھی زیادہ بدسلوکی ہوتی تو ہماری سعادت ہوتی۔ اگر تمہاری ماں اور بہن کو گھیٹ کر سڑک پر لاتے اور ان کو مارتے تو میں سمجھتا کہ تحفظ ختم نبوت کا کچھ حق ادا ہوا۔ اللہ کے دین کے کام میں سختیاں اور امتحانات نہ آئیں اور مارنہ پڑے، یہ ہونیں سکتا۔ دین کا کام کرو گے تو مار بھی پڑے گی۔ اس کے لیے اپنے آپ کو ہر وقت تیار رکو۔ تمہیں تو معلوم ہے کہ بنی خاتم صلی اللہ علیہ وسلم جیسی رووف و حیم ہستی کو دین کے نام پر کتنی ہکالیف اٹھانی پڑیں۔ جانتے نہیں! آپ صلی اللہ علیہ وسلم کی بیٹی سیدہ زینب رضی اللہ عنہا کو زخم کیا گیا اور وہ اسی زخم سے شہید ہوئیں۔ ہماری کیا حیثیت ہے؟ اس لیے صبر کرو اور دعا کرو کہ اللہ تعالیٰ اس حقیر سے قربانی کو قبول فرمائے۔ (آمین)“
”سیدی وابی“، ص: ۲۳۲)



علماء حق کا ترجمان

المیزان

ناشران و تاجران کتب

دینی، تاریخی، سیاسی، ادبی اور
اصلاحی کتابوں کا معیاری ادارہ

دینی مدارس کے طلباء کے لیے وفاق المدارس
کا تمام نصاب سب سے زیادہ رعایتی قیمت پر

الکریم مارکیٹ اردو بازار لاہور 042-37122981-37217262

الْأَنْجُرُ الصُّدُوقُ الْأَمِينُ مَعَ النَّبِيِّ وَالْمُبَيِّنِ وَالشَّهِيْدِ (جامع ترمذی، ابواب الجیوع)
چُور اور امانت دار تاجر کا حشر اغیار، صدقہ قین اور شہداء کے ساتھ ہوگا (الحدیث)

فلک الیکٹرک سٹور

ہمارے ہاں سامان و ارگنگ ہول سیل ریٹ پر دستیاب ہے

گری گنج بازار، بہاول پور پریمیئر فلک شیر 0312-6831122